

## اخبار امت

### طالبان اور افغانستان

عبد الغفار عزیز

مزار شریف، تاقان اور سمنگان سمیت متعدد اہم علاقوں کا طالبان کے ہاتھ میں آنا افغانستان میں اہم پیش رفت ہے۔ اب افغانستان کا تقریباً نوے فی صد علاقہ طالبان کے پاس ہے۔ کمانڈر احمد شاہ مسعود اور حزب وحدت کے کچھ علاقے ہی اب ان کی دسترس سے باہر ہیں۔ ان علاقوں میں بھی (تاوم تحریر) متعدد محاذوں پر لدائی ہو رہی ہے اور گمان غالب ہے کہ یہاں فی الحال مزاہمت کا نسبتاً طویل دور ہو گا۔ اس گمان کی متعدد خارجی و داخلی وجوہات ہیں جن میں خارجی وجوہات زیادہ اہم ہیں۔

ان تازہ کامیابیوں کے بعد "طالبان تحریک" کے حصے بست بلند ہوئے ہیں۔ یہ صورت حال ان کی ذمہ داریوں میں بھی اضافہ کر رہی ہے۔ اب تک طالبان کی ساری توجہ اپنے علاقے میں امن و امان قائم کرنے پر مرکوز تھی۔ اس مقصد کی خاطر انہوں نے افغان عوام کو غیر مسلح کرنے کی کامیاب پالیسی اختیار کی۔ لیکن تازہ "فتحات" اور تقریباً اڑھائی برس کے بعد اب وقت کے تقاضے اور بھی ہیں: کھنڈرات کو دوبارہ ایک جیتے جائے ملک میں بدلتا، بھوک، افلس، جہالت اور بیماریوں کو کم کرنا، طالبان کے بعض اندامات کے خلاف مغربی میڈیا کے پروپیگنڈے کا مدوا کرنا، چند ایسے اہم، فوری اور عظیم چیزیں ہیں جن کا طالبان کو سامنا ہے۔

طالبان کی حالیہ کامیابیوں کا ایک فوری مشتبہ پہلو یہ ہے کہ افغانستان کو تقسیم کرنے کی اس سازش کا خاتمه ہو گیا جس کی پخت و پز مختلف عالی وقتیں کر رہی تھیں۔ اب یہ امید قدرے روشن ہے کہ افغانستان متعدد مسکن ہو گا لیکن اس امید کو حقیقت میں بدلتے کے لیے طالبان کو بہت حکمت اور وسعت قلبی سے کام لیتا ہو گا۔ افغانستان لاتعداً اسلامی و قومی و قابلی گروہوں کا ملک ہے۔ ان تمام عناصر کو مقام احترام دیے بغیر، ان میں احسان شرکت و مشاورت پیدا کیے بغیر اور ان کی قیادت سے مفاہمت پیدا کیے بغیر افغانستان کے ٹکستہ پیالے کو ایک مضبوط ہاتھ میں محفوظ نہیں کیا جا سکتا۔ افغانستان پر سرخ فوجوں کی یلغار کے بعد جس افغان

قیادت نے سالہا سال تک مزاحمت کی قربانیاں دی، اندر وون و پیرون ملک احترام و محبت کا مقام حاصل کیا، باہمی جھگڑوں نے اسے بہت مجروح کیا ہے، لیکن اب بھی امت اسلامیہ ان کی قربانیاں فراموش نہیں کر سکتی۔ امت مسلمہ نہیں بھول سکتی کہ اسی قیادت نے روئی ریچھ کو گرم پانیوں تک بخenze اور پوری دنیا پر اپنے نظریے کو مسلط کرنے سے روکا ہے۔ طالبان کا فرض ہے کہ ذاتی اختلافات اور عالمی سازشوں کا شکار ہو جانے والے افغان رہنماؤں سے گفت و شنید کریں اور انھیں اعتماد میں لے کر اور ان پر اعتماد کرتے ہوئے ان کے ذریعے افغان عوام کی ذہنی و فکری تربیت کا کار عظیم انجام دیں۔

اس مرحلے میں خود قائدین افغان جماد کو بھی اپنے اور اتنے سرے سے ترتیب دینے کی ضرورت ہے۔ آج سے تقریباً تین برس پیشتر جو کروار وہ ادا کر سکتے تھے اب نہیں کر سکتے۔ ان بدلتے حالات میں انھیں از سرنو جائزہ لیتا ہو گا کہ افغانستان میں ایک شاندار اسلامی حکومت قائم کرنے کا ان کا خواب کس طرح اپنی تعبیر پا سکتا ہے۔ انھیں حقیقت پسندی سے کام لیتے ہوئے فیصلہ کرنا ہو گا کہ اگر طالبان کے ہاتھوں افغانستان متحد اور مکمل طور پر امن ہونے کی امید ہے تو طالبان سے اپنے تمام تراختلافات کے باوجود ان کے ساتھ تعاون کی کیا کیا صورتیں ہو سکتی ہیں۔

یہ منحصر ذکر تو تھا افغانستان کے متعلق امت کی امیدوں اور خواہشات کا، لیکن آئیے دیکھیں اس وقت کیا ہو رہا ہے۔ مزار شریف اور دیگر شہروں پر طالبان کے قبضے کے بعد شمال اور شمال مغرب میں واقع پڑوی ممالک کی طرف سے شدید ردعمل ظاہر ہوا ہے۔ مزار شریف میں گیارہ ایرانی سفارت کاروں کی افسوس ناک گم شدگی نے طالبان، پاکستان اور ایران میں سخت کشیدگی پیدا کر دی ہے۔ روس نے تقریباً چھیس ہزار فوجی افغان سرحدوں کے قریب متحرک کر دیے ہیں، ازبکستان اور تاجکستان نے اپنی فوجیں چوکنا کر دی ہیں اور دوستم اور اس کے حلیف مزار شریف کی بازیابی کے لیے کوشش ہیں۔ اس پوری صورت حال میں سب سے سمجھیں مسئلہ ایران کی پاکستان سے ناراضگی کا ہے۔ ایران کو یقین ہے کہ طالبان کا کلی انحصار پاکستان پر ہے اور پاکستان ان کے سفارت کاروں کی رہائی کے لیے مثبت کردار ادا کر سکتا ہے۔ ایران کا موقف یہ ہے کہ طالبان کی اصل باغ ڈور پاکستان کے ہاتھ میں ہے اس لیے سفارت کاروں کی رہائی کا مطلبہ طالبان سے نہیں پاکستان ہی سے کرنا چاہیے۔ ترکان میں پاکستانی سفارت خانے کے باہر مسلسل مظاہرے اسی موقف کا اعلان ہیں۔ اس لیے اس مسئلے کو فوری اور حکیمانہ انداز سے حل کرنے کی ضرورت ہے۔ ہمارے وزیر خارجہ ملک میں معاشی بحران پیدا کرنے کے بعد اب خارجہ پالیسی میں بھی متفاہد بیانات دے رہے ہیں۔ اس مسئلے میں ان کا پہلا بیان آیا ”پاکستان ایرانی سفارت کاروں کو رہا کروائے گا۔“ اب کہہ رہے ہیں کہ ”یہ طالبان اور ایران کا مسئلہ ہے۔“ اس طرح کے بے سوچے سمجھے بیانات پڑو سیوں سے پاکستان کے تعلقات کے لیے زہر قاتل

ثابت ہو سکتے ہیں۔ ایسی دھاکوں کے بعد پاکستان کو ایران سمیت پوری مسلم دنیا کی مکمل و گرم جوش تائید کی ضرورت ہے۔

افغانستان میں امن و اتحاد کی امید کے ساتھ ہی ساتھ کچھ نئے خدشات بھی ابھر کر سامنے آ رہے ہیں۔ ان خدشات میں سرفراست خدشہ بلکہ خطرہ یہ ہے کہ کچھ عناصر جواب تک پوری طرح طالبان کے ساتھ تھے اب اس فلک میں ہیں کہ طالبان کو ایک عبوری حل ہی سمجھا جائے۔ اقوام متحده اور دیگر عالمی ادارے اس ضمن میں طویل عرصے سے وسیع البینا و حکومت کا فارمولہ پیش کر رہے ہیں۔ اس فارمولے کی بنیادی کڑی افغان حکومت میں ظاہر شاہ یا اس قبیل کے عناصر کو شامل کرنا ہے۔ نجیب انتظامیہ کے خاتمے کے بعد ربانی، حکمت یار اتحاد کی کوششوں کو سیوتاڑ کرنے میں بھی مرکزی کردار اسی فارمولے اور اس کے باوجود کا تھا اور اب طالبان سے "چھکارا" پانے کے لیے بھی مرکزی کردار اپنی کو دینے کی لگرمندی ہے۔ ہمارے انگریزی پرلس اور وزارت خارجہ کے اشاروں کتابیوں میں اس "ضرورت" کا اظہار شروع ہو گیا ہے کہ کوئی نیا "سیٹ اپ" سامنے آئے۔